

# IL-BANDA FL-IMGHODDI (9)

*Kitba ta' Ġużeppi Farrugia*

Mal-bidu tas-sena 1948, il-Kumitat beda jipprepara biex il-Laqqha Ġenerali Annwali ssir matul ix-xahar ta' Jannar, biex il-Kumitat li jiġi mahtur gdid, ikollu żmien biżżejjed biex jipprepara mhux biss għall-festi, iżda għas-sena kalendarja kollha. Wara l-Laqqha Ġenerali Annwali li saret is-Sibt 17 ta' Jannar 1948, il-Kumitat gie ffurmat hekk:

<i>President</i>	Joseph Vassallo	<i>Vici-President</i>	Carmelo Caruana
<i>Segretarju</i>	Jos.N. Farrugia	<i>Asst. Segretarju</i>	Vincenz Abela
<i>Kaxxier</i>	Ant. Brincat	<i>Asst. Kaxxier</i>	Menu Dalli
<i>Membri</i>	Ġanni Abela, Pietru Balzan, Ant. Calleja, Carlo Calleja u Frans Zammit		

Peress li numru mhux hażin ta' Bandisti kienu qed jiġu mahtura fil-Kumitat, ir-Rappreżentanti tal-Banda ma tantx kien baqa' hteġa għalihom, u fil-fatt, ma kenitx se ssir il-hatra tagħhom mill-Bandisti. Din is-sena l-Kumitat tal-Festa ta' l-Annunziata ta' Hal Tarxien xtaq li l-Banda tagħna tagħmel marċ u programm f'Hal Tarxien, nhar il-festa, iżda s-servizz thassar minhabba l-finanzi.

Matul din is-sena, l-qagħda tal-Banda kienet xi ffit imċajpra, u għalkemm għall-bidu tas-sena l-Bandisti kienu jattendu numerużi għall-kunċerti, sakemm wasalna f'nofs is-sena, kien qed ikun hemm nuqqas ta' attendenza għall-kunċerti, tant, li xi drabi l-kunċert kien jiġi mhassar minhabba li ma kienx ikun hemm bandisti biżżejjed biex isir il-kunċert, u r-raġuni għal din il-bruda setgħet kienet li l-kunċerti ma kenux qed isiru regolari, li l-jiem tal-kunċerti jinbidlu spiss u wkoll li l-hin tal-kunċert kien naqas hafna, kważi bin-nofs u dan kien qed johloq ukoll it-tgergir. Għalhekk il-Kumitat sejjah Laqqha tal-Bandisti nhar il-Ħamis 9 ta' Settembru 1948 sabiex il-Bandisti jagħtu raġunijiet għat-tgergir u jiddeċiedu jew jissuggerixxu x'jista' jsir biex l-affarijiet jiġu rrangati. F'laqqha oħra li saret fit-3 ta' Ottubru 1948 dwar il-Banda, il-Kumitat qal li s-Surmast Willie Attard jiddispjaċih hafna li kellu jispiċċa minn Surmast tal-Banda tagħna u saret proposta biex nerggħu ngibu lis-Surmast Ant. Micallef.

Fit-18 ta' Ottubru 1948 sar l-ewwel kunċert b'attendenza numeruża iżda lejn l-aħhar tas-sena l-attendenza għall-kunċerti reggħet naqset hafna u wara l-aħhar tas-sena 1948 is-Surmast Ant. Micallef qal li ma jistax ikompli u li jekk ikun hemm xi hsieb li terga' tibda tiffunzjona l-Banda huwa lest li jerga' jibda jieħu hsiebha.

Is-Servizzi li kellha l-Banda matul is-sena 1948 kienu dawn:-

15 ta' Frar 1948	Fiera	Gudja
Il-Banda tagħna daqqet xi marċi kif ukoll		
Intermezzo	Agnus Dei	Georges Bizet
Serenata	Cinese	G. Martino
Sinfonia	Omaggio a Dante	Cav. M. Bartolucci
Surmast Willie Attard		

## DIK L-IMBIERKA RADDIENA

Nirringrazzja lill-ħabib tiegħi s-Sur Carmelo Pace tat-tagħrif li kiteb dwar il-kwistjoni tar-Raddiena li jiena semmejt fil-Programm tal-Festa ta' Santa Marija 1995.

Jiena, fil-kitba tiegħi kont prudenti u ma semmejtx il-post eżatt fejn kienet ir-raddiena, għax hassejt li wara kważi ħamsin sena m'għandix inqajjem mejtin.

Jiena nirringrazzja lill-ħabib tiegħi s-Sur Carmelo Pace li ddikjara pubblikament li kienet fuq insistenza min-naħa tagħhom li l-Pulizija ma riditniex naħarqu r-raddiena.

Issa li kulhadd qal tiegħu, nispera li ħbieb konna u mija nibgħu u li dan l-episodju issa ngħalaq.